
Shri Sarveshvara Prapatti Stotram

శ్రీసర్వేశ్వరప్రపత్తిస్తోత్రమ్

Document Information



Text title : Shri Sarveshvara Prapatti Stotram

File name : sarveshvaraprapattistotram.itx

Category : vishhnu, nimbArkAchArya, krishna, prapatti

Location : doc_vishhnu

Author : shrIjI

Proofread by : Mohan Chettoor

Latest update : January 7, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 7, 2023

sanskritdocuments.org



శ్రీసర్వేశ్వరప్రపత్తిస్తోత్రమ్



కృష్ణం సర్వేశ్వరం దేవమస్మాకం కులదైవతమ్ ।
మనసా శిరసా వాచా ప్రణమామి ముహుర్ముహుః ॥ ౧॥

కారుణ్యసింధుం స్వజనైకబంధుం
కైశోరవేషం కమనీయకేశమ్ ।
కాల్పిన్ద్రకూలే కృతరాసగోష్ఠిం
సర్వేశ్వరం తం శరణం ప్రపద్యే ॥ ౨॥

వేదైకగమ్యం భువనైకరమ్యం
విశ్వస్య జన్మస్థితిభక్తహేతుమ్ ।
సర్వాధివాసం న పరప్రకాశం
సర్వేశ్వరం తం శరణం ప్రపద్యే ॥ ౩॥

రాధాకలత్రం మనసాపరత్రం
హేయాస్పృశం దివ్యగుణైకభూమిం
పద్మాకరాలాలితపాదపద్మం
సర్వేశ్వరం తం శరణం ప్రపద్యే ॥ ౪॥

ఆభీరదారానయనాబ్జకోషైః
సంవర్చితాస్యం నిఖిలైరుపాస్యమ్ ।
గోగోపగోపీభిరలఙ్కృతాఙ్ఘ్రి
సర్వేశ్వరం తం శరణం ప్రపద్యే ॥ ౫॥

గోపాలబాలం సురరాజపాలం
రామాఙ్కమాలం శతపత్రమాలమ్ ।
వాద్యరసాలం విరజం విశాలం
సర్వేశ్వరం తం శరణం ప్రపద్యే ॥ ౬॥

ఆనన్దసారం హృతభూమిభారం
కంశాన్తకారం హ్యపినిర్వికారం

కన్దర్పదర్పాపహరావతారం

సర్వేశ్వరం తం శరణం ప్రపద్యే || ౭ ||

విశ్వాత్మకం విశ్వజనాభిరామం

బ్రహ్మాన్యరుద్రైర్మనసా దురాపమ్ ।

భిన్నం హ్యభిన్నం జగతోహి యస్మాత్

సర్వేశ్వరం తం శరణం ప్రపద్యే || ౮ ||

పీతాంశుకం చారువిచిత్రవేశం

స్నిగ్ధాలకం కఙ్కావిశాలనేత్రమ్ ।

గోరోచనాలం కృతభాలనేత్రం

సర్వేశ్వరం తం శరణం ప్రపద్యే || ౯ ||

వన్యైవిచిత్రైఃకృతమౌలిభూషణం

ముక్తాఫలాఢ్యం ఝషరాజకుణ్డలమ్ ।

హేమాఙ్గదం హారకిరీటకౌస్తుభం

మేఘాభమానన్దమయం మనోహరమ్ || ౧౦ ||

సర్వేశ్వరం సకలలోకలలామమాద్యం

దేవం వరేణ్యమనిశం స్వగతైర్దు రాపమ్ ।

వృన్దావనాన్తర్గత్పైర్మృగపక్షిభృశ్చై-

రీషాపథాగతమహం శరణం ప్రపద్యే || ౧౧ ||

హే సర్వజ్ఞ ! ఋతజ్ఞ ! సర్వశరణ ! స్వానన్యరక్షాపర !

కారుణ్యాకర ! వీర ! ఆదిపురుష ! శ్రీకృష్ణ ! గోపీపతే ! !

ఆర్తత్రాణ ! కృతజ్ఞ ! గోకులపతే ! నాగేన్ద్రపాశాన్తక !

దీనోద్ధారక ! ప్రాణనాథ ! పతితం మాం పాహి సర్వేశ్వర ! || ౧౨ ||

హే నారాయణ ! నారసింహ ! నర ! హే లీలాపతే ! భూపతే !

పూరర్ణాచిన్త్యవిచిత్రశక్తిక విభో ! శ్రీశ ! క్షమాసాగర ! !

ఆనన్దామృతవారిధే ! వరద ! హే వాత్సల్యరత్నాకర !

త్వామాశ్రిత్య న కోఽపి యాతి జఠరం తన్మాం భవత్తారయ || ౧౩ ||

మాతా పితా గురురపీశ ! హితోపదేష్టా

విద్యాధనం స్వజనవన్ధురసుప్రియో మే ।

ధాతా సఖా పతిరశేషగతిస్త్యమేవ


నాన్యం స్మరామి తవపాదసరోరుహోద్వై ॥ ౧౪ ॥

అహో దయాతో ! స్వదయావశేన వై
ప్రపశ్య మాం ప్రాపయ పాదసేవనే ।
యయా పునర్మే విషయేషు మాధవ !
రతిర్న భూయాద్ధి తథైవ సాధయ ॥ ౧౫ ॥


శ్రీమత్సర్వేశ్వరస్వైతస్తోత్రం పాపప్రణాశనమ్ ।
ఏతేన తుష్యతాం శ్రీమద్రాధికాప్రాణవల్లభః ॥ ౧౬ ॥

ఇతి శ్రీమన్నిమ్బార్కపాదపీఠాధిరూఢశ్రీ నిమ్బార్కశరణదేవాచార్యవిరచితా
శ్రీసర్వేశ్వరప్రపత్తిస్తోత్రం సమూర్ణమ్ ।

Proofread by Mohan Chettoor

——
Shri Sarveshvara Prapatti Stotram

pdf was typeset on January 7, 2023

——
Please send corrections to sanskrit@cheerful.com

